

सार-समाचार

गणतंत्र दिवस की तैयारी पर चर्चा

जालोर, (का.सं.)। जिला कलैक्टर डॉ. प्रदीप के. गावंडे की अध्यक्षता में सोमवार को कलेक्ट्रेट सभागार में 26 जनवरी को आयोजित होने वाले गणतंत्र दिवस समारोह की पूर्व तैयारियों एवं व्यवस्थाओं को लेकर बैठक संपन्न हुई। जिला कलक्टर डॉ. प्रदीप के. गावंडे ने कहा कि गणतंत्र दिवस समारोह का आयोजन गरिमामय एवं हर्षोल्लास के साथ मनाएं। उन्होंने संबंधित विभागीय अधिकारियों को मुख्य समारोह स्थल शाह पुंजाजी मेनाजी स्टेडियम परिसर में गणतंत्र दिवस समारोह के आयोजन संबंधी विभिन्न व्यवस्थाओं सहित राजकीय कार्यालयों में सजावट के लिए रेशनी व्यवस्था, गणतंत्र दिवस समारोह के प्रतिभागियों एवं आगुन्तकों के लिए पेयजल, बैठक एवं सुरक्षा व्यवस्थाओं को सुनिश्चित करने के लिए निर्देश दिए। बैठक में अतिरिक्त जिला कलक्टर राजेश मेवाड़ा ने जिला मुख्यालय पर आयोजित होने वाले कार्यक्रम की रूपरेखा पर प्रकाश डालते हुए मार्च पास्ट एवं सांस्.तिक कार्यक्रम सहित विभिन्न कार्यक्रमों को उत्साहपूर्वक मनाएं जाने की बात कही। उन्होंने कहा कि गणतंत्र दिवस पर विभिन्न आयोजन विभागों में उ.ष्ट कार्य करने वाले अधिकारियों एवं कार्मिकों के नाम जिला स्तरीय समारोह में सम्मानित होने के लिए निर्धारित आवेदन पत्र में संबंधित विभागीय अधिकारी को अनुशंसा कर भिजवाएं। इस अवसर पर जिला परिषद एवं मुख्य कार्यकारी अधिकारी नंदकिशोर राजवार, पुलिस उप अधीक्षक गौतम जैन, जालोर उपखंड अधिकारी मनोज, तहसीलदार रजवीर सिंह, सीएमएसओ डॉ भौराम जाणी, कोषाधिकारी भूपेंद्र मकवाना, एसीएफ भंवर सिंह सोढा सहित गणतंत्र दिवस आयोजन से जुडे विभिन्न विभागों के अधिकारी व कार्मिक उपस्थित रहे।

बस परिवहन व्यवस्था सुधारने की मांग

रेवदर, (निर्स)। भारतीय जनता पार्टी सिरोही के जिला प्रवक्ता दीपेंद्र सिंह देवडा ने आमजन की समस्याओं को लेकर राजस्थान राज्य ष्ठ परिवहन निगम, सिरोही आगार के मुख्य प्रबंधक को दो महत्वपूर्ण मांगों से संबंधित ज्ञापन पत्रों ज्ञापन में रेवदर क्षेत्र से उदयपुर के लिए नियमित सीधी बस सेवा प्रारंभ करने की मांग की गई। ज्ञापन में बताया गया कि शिक्षा, चिकित्सा, व्यापार एवं रोजगार के लिए प्रतिदिन बड़ी संख्या में यात्रियों का उदयपुर आवागमन रहता है, लेकिन सीधी बस सेवा उपलब्ध नहीं होने के कारण यात्रियों को भारी असुविधा का सामना करना पड़ता है। यदि रेवदर से उदयपुर तक नियमित बस सेवा शुरू की जाती है तो विद्यार्थियों, मरीजों, कार्यचरियों एवं व्यापारियों को सीधा लाभ मिलेगा तथा परिवहन निगम की आम में भी वृद्धि होगी। ज्ञापन में रेवदर पंचायत समिति की ग्राम पंचायत सनवाडा में आने वाली एक्सप्रेस एवं लोकल बसों के लिए प्राथमिक बस स्टैंड निर्धारित करने की मांग की गई। ज्ञापन में उल्लेख किया गया कि सनवाडा एक घनी आबादी वाला क्षेत्र है, जहां वर्तमान में बसों का कोई निश्चित स्टॉप नहीं होने से यात्रियों, महिलाओं, बुजुर्ग एवं विद्यार्थियों को काफी परेशानी का सामना करना पड़ रहा है। प्राथमिक बस स्टैंड निर्धारित होने से यातायात व्यवस्था सुचारु होगी और आमजन को सुविधा मिलेगी। दीपेंद्र सिंह देवडा ने आशा व्यक्त की कि परिवहन निगम जनहित को ध्यान में रखते हुए दोनों मांगों पर शीघ्र सकारात्मक निर्णय लेकर आवश्यक कार्रवाई करेंगा।

स्काउट राष्ट्र कथा शिविर से लौटे

जालोर, (कासं)। वैदिक मिशन ट्रस्ट की ओर से आयोजित 26 वें राष्ट्र कथा शिविर गुजरात के प्रांसला (राजकोट) में 27 दिसम्बर से 4 जनवरी तक स्वामी धर्म बंधु के सानिध्य में सम्पन्न हुई। सी.ओ.स्काउट सवाईसिंह राठौड़ ने बताया कि राष्ट्र कथा शिविर में राजस्थान राज्य भारत स्काउट गाइड जिला मुख्यालय जालोर से रामावि सामतीपुरा,राउमावि चवरछा के स्काउट ने प्रकाशचंद्र, रत्नोलाल, सुरेश कुमार, दलपत सिंह स्काउट मास्टर के नेतृत्व में भाग लिया एवं सोमवार को जालौर पहुंचे। राष्ट्र कथा शिविर में देशभर केस्काउट गाइड छात्रों ने भाग लिया। जिसका उद्देश्य युवाओं में राष्ट्रीय गौरव, सांस्कृतिक समझ और नैतिक मूल्यों को विकसित करना है। इस शिविर में भारतीय सेना जैसी सुरक्षा बलों की प्रदर्शिनियों भी लगी। जिससे युवाओं में राष्ट्र सेवा और अनुशासन की भावना बढी, और उन्हें भारत के गौरवशाली इतिहास और संस्कृति से जोडा गया. शिविर के मुख्य अतिथि मेजर जनरल जी.डी. बक्शी भारतीय सेना के सेवानिवृत्त अधिकारी एवं इसरो के वैज्ञानिकों ने भारत की सैन्य क्षमता, सिटूर ऑपरेशन,आर्थिक क्षमता,वैश्विक शक्ति,राष्ट्र प्रेम की भावना पर विचार प्रस्तुत कर युवाओं को राष्ट्र सेवा एवं समाज सेवा के प्रेरित किया। स्काउट द्वारा जल सेवा, राष्ट्र भाव कार्य के साथ जल संरक्षण, पर्यावरण प्रकृति संरक्षण पर नुककड नाटक एवं पोस्टर निबंध प्रतियोगिता में भाग ले कर आमजन को विश्व शांति एवं पर्यावरण बचाने का संदेश दिया।

ओटवाला के पास भैंसों से भरा ट्रक पलटा

सायला, (निर्स)। सायला क्षेत्र के ओटवाला गांव के समीप विकट मोड़ में सोमवार अलसुबह भैंसों से भरा एक ट्रक बेकाबू होकर पलट गया। हादसे में चार भैंसों की मौके पर ही मौत हो गई, जबकि कई भैंसे घायल हो गईं।जानकारी के अनुसार वाहन बागोडा क्षेत्र से भैंसों को भरकर पाली जिले के सोजरा की ओर जा रहा था। जो सुबह करीब 6.00 बजे ओटवाला गांव के पास स्थित एक विकट मोड़ में ट्रक की रफ्तार तेज होने के कारण बेकाबू होकर पलट गया। सूचना मिलते ही सायला थाना पुलिस घटनास्थल पर पहुंची। ट्रक पलटने से सड़क के दोनों ओर वाहनों की लंबी कतारें लग गई और जाम की स्थिति पैदा हो गई। पुलिस ने ग्रामीणों के सहयोग से राहत कार्य शुरू किया और बुलडोजर की मदद से ट्रक को सीधा करवाया। ग्रामीणों और पुलिस की तत्परता से ट्रक में फंसी अन्य भैंसों को सुरक्षित बाहर निकाला गया। हादसे में मृत चार भैंसों को मौके से हटवाया गया।

एडवोकेट शाहनवाज खान उपाध्यक्ष बने

सायला, (निर्स)। आम आदमी पार्टी ने राजस्थान में अपने संगठन का विस्तार करते हुए लीगल विंग (विधिक शाखा) के जिला पदाधिकारियों की घोषणा की है। पार्टी के प्रदेश प्रभारी धीरज कुमार टोक्स एवं सह-प्रभारी धनेंद्र भारद्वाज द्वारा जारी आधिकारिक सूची के अनुसार एडवोकेट शाहनवाज खान को लीगल विंग का जिला उपाध्यक्ष नियुक्त किया गया है। उनको नियुक्ति पर स्थानीय कार्यकर्ताओं और अधिकवक्ताओं में हर्ष की लहर है। नवनियुक्त जिला उपाध्यक्ष एडवोकेट शाहनवाज खान ने शीर्ष नेतृत्व का आभार व्यक्त करते हुए कहा कि वे पार्टी की नीतियों को जन-जन तक पहुंचाने और न्याय व्यवस्था में आम आदमी की भागीदारी सुनिश्चित करने के लिए पूरी निष्ठा से कार्य करेंगे। इस नियुक्ति पर क्षेत्र के विभिन्न गणमान्य नागरिकों और विधि विशेषज्ञों ने उन्हें बधाई देते हुए उनके उज्ज्वल भविष्य की कामना की है।

चारभुजा मंदिर का वार्षिकोत्सव कल

सायला, (निर्स)। सायला के निकटवर्ती रेवतडा स्थित वैष्णव समाज के श्री चारभुजा मंदिर का द्वितीय वार्षिकोत्सव 7 जनवरी को धूमधाम से मनाया जाएगा। समाज के मंदिर के वार्षिकोत्सव पर बुधवार सुबह भजन कीर्तन का आयोजन होगा। इसके बाद शुभ मुहूर्त में लाभार्थी परिवार द्वारा गाजेबाजे के साथ मंदिर के शिवर पर ध्वजारोहण किया जाएगा। दोपहर में भोजन प्रसादी का आयोजन होगा।वार्षिकोत्सव को लेकर मंदिर को रंग बिरंगी रोशनी से आकर्षक ढंग से सजाया गया है। साथ ही स्वागत द्वार सहित पोडाल बनाया गया है। आयोजन को लेकर समाज की बैठक आयोजित कर विभिन्न कमेटियों का गठन कर अलग अलग जिम्मेदारी सौंपी गई है।

सरगरा समाज की बैठक आयोजित

रेवदर, (निर्स)। अनादरा के खाकरिया कृषि पर सरगरा समाज विकास समिति द्वारा आयोजित रेवाराम भटणा कि अध्यक्षता में बैठक रखी गई जिसमें आय व्यय का व्यूरा किया। बालिका शिक्षा को बढ़ावा दिया। साथ ही जो शिक्षा से वंचित परिवार को शिक्षा से जोडने का कार्य करेंगी। पंच रेवा राम, मोचा मंडल अध्यक्ष, हरीश कुमार धवली, कापाल भटाना, सुरेश कुमार श्व,चमना राम हावल,तारा राम पोंसिंदा, विशाल अनादरा, प्रभात भाई आबू पर्वत, गोवा राम मालिपुरा, श्रवण कुमार पीथपुरा ने भाग लिया। आगामी बैठक लुनेल गांव में रखी गई है।

बॉयलर्स कार्यालय भवन स्थानांतरित

पाली, (नि.सं.)। मुख्य निरीक्षण कारखाना एवं बॉयलर्स, राजस्थान जयपुर के आदेशों की अनुपालना में कार्यालय वरिष्ठ निरीक्षक कारखाना एवं बॉयलर्स पाली का भवन स्थानांतरित किया गया है। वरिष्ठ निरीक्षक कारखाना एवं बॉयलर्स श्री सौरभ चौधरी ने बताया कि कार्यालय को पुराने भवन 7, शिव मंदिर के पास, पांच मौका, पाली से स्थानांतरित कर नए भवन1-ए-4, कमला नेहरू नगर, पुराना हाउसिंग बोर्ड, पाली में जनवरी 2026 से कार्यरत कर दिया गया है।

मानसिक, बौद्धिक व शारीरिक विकास के लिए कार्यक्रम हुआ

जालोर, (कासं)। राष्ट्र सेविका समिति जालोर विभाग के 7 दिवसीय प्रारंभिक शिक्षा वर्ग का समापन शान्तिनाथ बालिका उच्च माध्यमिक आदर्श विद्या मंदिर, जालोर में सोमवार को कार्यक्रम का आयोजन किया गया। अध्यक्षता मीना परमार और मुख्य अतिथि नम्रता जैथलिया ,वर्गाधिकारी भाग्यवती परमार, वर्ग कार्यवाहिका बाली सैन, प्रांत सह शारीरिक प्रमुख सुमन चौहान, भीनमाल जिला कार्यवाहीका उर्मिला खंडेलवाल के सानिध्य में कार्यक्रम का सफल आयोजन हुआ।

अध्यक्षीय उदबोधन मीना परमार ने दिया। कार्यक्रम में शिक्षार्थियों द्वारा वर्ग में सिखाए गए रेंड , निपुद्ध , यहि , योगचाप , योगासन आदि का प्रत्यक्षिक के माध्यम से प्रदर्शन किया गया। वर्गाधिकारी ने वृत्त निवेदन में बताया कि इस कडकडाती सर्द में 30 दिसंबर से 5 जनवरी तक 7 दिवसीय प्रारंभिक वर्ग लगाया गया। इस वर्ग में जालोर विभाग के, 3 जिलों के 12 खण्डों से 141 शिक्षार्थी, 18 शिक्षिका, 20 प्रबंधिका, 3 अधिकारी, व्यवस्था में 4 सहित कुल 184 की संख्या रही। प्रात 5. 30 से रात्रि 10 बजे तक की कठिन दिनचर्या और अनुशासन का पालन करते हुए इन दिनों में चिंतन सूत्र, योगासन, प्रातः शाखा, लेखन कार्य, बौद्धिक व बिंदु संकलन, आचार पद्धति, चर्चा, कार्यशाला, भजन- गीत अभ्यास, आनंद वेला आदि में भाग लेकर आत्म निर्माण किया।



जालोर के आदर्श विद्या मंदिर में राष्ट्र सेविका समिति के 7 दिवसीय प्रारंभिक शिक्षा वर्ग का समापन कार्यक्रम हुआ।

कार्यक्रम में जोधपुर प्रांत सह कार्यवाहिका गजेन्द्र कंवर बौद्धिक वक्ता की भूमिका में सदगुरु निर्मित का केंद्र शाखा विषय पर उद्बोधन दिया।

उन्होंने बताया कि राष्ट्र सेविका समिति महिलाओं का अखिल भारतीय संगठन है। इस संगठन में कार्यकर्ता का विशेष महत्व है। कार्यकर्ता निर्माण के लिए इस तरह के प्रशिक्षण वर्ग लगाए जाते हैं।

इस प्रारम्भिक वर्ग के माध्यम से

बहनों का मानसिक, बौद्धिक और शारीरिक विकास करते हुए समिति के प्रति विश्वास व आत्म्यता के भाव का निर्माण किया जाता है।

कार्यक्रम के अंत में विभाग संचालिका नीलम पंवार ने सभी अतिथियों का धन्यवाद ज्ञापित किया। वर्ग को सफल बनाने में वर्ग व्यवस्था प्रमुख भारती परमार ,विभाग संपर्क प्रमुख अल्का गुप्ता, रामबाईसा, कमला बोस नगर कार्यवाहिका, कृष्णा अरोड़ा

विभाग बौद्धिक प्रमुख, ज्योत्सना राजपुरोहित विभाग प्रचार प्रमुख, ने सेवाएं देकर वर्ग संपन्न करवाया।

5 जनवरी को दीक्षांत समारोह प्रातः 6 बजे संपन्न हुआ। जिसमें भारत माता का पूजन किया व प्रांत कार्यवाहिका सुमन रावलोत द्वारा पुष्प के रूप में पाथेय प्राप्त कर सभी सेविकाओं ने मां भारती की निरंतर साधना का संकल्प लेकर अपने-अपने गंतव्य स्थान केलिए प्रस्थान किया।

अवैध बजरी से भरी ट्रैक्टर ट्राली छोड़ भागा माफिया

जोधपुर, (कासं)। कमिश्नेट की लूणी पुलिस ने धांधिया गांव की सरहद में अवैध बजरी से भरी एक ट्रैक्टर ट्राली के साथ लोडर को जब्त किया है। पुलिस के रेड देने से पहले बजरी माफिया भाग गया। पुलिस ने उसे नामजद कर तलाश आरंभ की है। लोडर और ट्राली को जब्त किया गया है।

लूणी थानाधिकारी सुरेश चौधरी ने बताया कि पुलिस को सूचना मिली कि धांधिया गांव में अवैध रूप से बजरी का खनन किया जा रहा है। इस पर पुलिस को टीम को खाना किया गया।

पुलिस के पहुंचने से पहले बजरी माफिया ट्रैक्टर ट्राली और लोडर को छोड़कर भाग गया। उसे नामजद किया गया है। तलाश की जा रही है। अवैध बजरी से भरी ट्रैक्टर ट्राली को जब्त किया गया है।

दुष्कर्म का आरोप

जोधपुर, (कासं)। बनाड़ पुलिस थाना क्षेत्र में रहने वाली एक युवती ने अपने मालिक पर दुष्कर्म किए जाने का आरोप लगाते हुए केस दर्ज करवाया है। घटना सितंबर की है और अब केस दर्ज करवाया गया है। पुलिस ने मामला दर्ज कर पीड़िता का आज मेडिकल करवा अटिाम पड़ताल आरंभ की है। पीड़िता घर पर साफसफाई का काम करती थी। पुलिस ने बताया कि युवती की तरफ से रिपोर्ट दी गई है। इसमें बताया कि वह बनाड़ क्षेत्र में एक घर में कामकाज करती थी।

डीजे दिनेश कुमार गुप्ता का स्थानांतरण, समारोह किया



अभिभाषक संघ जालोर ने बार एसोसिएशन के सभा भवन में जिला एवं सेशन न्यायाधीश दिनेश कुमार गुप्ता का स्थानांतरण होने पर अभिनंदन समारोह आयोजित किया।

जालोर, (कासं)। अभिभाषक संघ जालोर की ओर से बार एसोसिएशन के सभा भवन में जिला एवं सेशन न्यायाधीश दिनेश कुमार गुप्ता का स्थानांतरण होने पर अभिनंदन समारोह आयोजित किया गया।

समारोह में सेशन न्यायाधीश के जयपुर स्थानांतरण पर बार एसोसिएशन की ओर अध्यक्ष खसाराम परिहार और कार्यकारिणी के सदस्यों ने माला सांफा

पहनाकर स्वागत अभिनन्दन किया। सेशन जज गुप्ता ने कहा कि जालौर की धरती में विशेष आकर्षण है। यहां की भूमि पर कोई ऐसी दैविक शक्ति है, जिसके कारण जालौर से जाने का मन नहीं करता है।

उन्होंने कहा कि जालौर के अधिवक्ताओं ने जो प्यार और सम्मान दिया है जिससे मैं भी अधिभूत हूँ तथा कभी भुला नहीं पाउँगा। अध्यक्ष

खसाराम परिहार ने सेशन जज दिनेश गुप्ता के 17 दिन के कार्यकाल को ऐतिहासिक बताते हुए उनके नवीन स्थान पर पदस्थापन की शुभकामनायें दी। कार्यक्रम में पारिवारिक न्यायालय के न्यायधीश अमर वर्मा, पोक्सो कोर्ट की न्यायधीश सीमा जुनेजा, एसीजेएम प्रथम राजेंद्रसिंह चारण, एसीजेएम द्वितीय अंकित दवे सहित कार्यकारिणी के सदस्य और अधिवक्ता उपस्थित थे।

स्नेह मिलन समारोह आयोजित

जालोर, (कासं)। प्रजापिता ब्रह्माकुमारी ईश्वरीय विश्वविद्यालय जालोर के शिवाजी नगर स्थित राजयोग केंद्र, पर स्वामी विवेकानंद के जीवन पर चर्चा एवं नववर्ष पर आयोजित स्नेह मिलन समारोह का शुभारंभ मुख्य अतिथि जिला उपभोक्ता आयोग जालोर के अध्यक्ष घनश्याम यादव, विशिष्ट अतिथि एवं मुख्य वक्ता बीके जितेंद्र कुमार मुख्यालय समन्वयक युवा प्रभाग, माउंट आबू, बीके गिरीश, राजेंद्र सिंह महाप्रबंधक पावर ग्रिड 765 के वी सिरोही एवं समारोह की अध्यक्ष बीके रंजू मुख्य संचालिका राजयोग केंद्र जालोर द्वारा दीप प्रज्ज्वलन कर किया गया। बीके रिंकू पोकरण द्वारा शुभारंभ में अतिथियों की परिचय एवं स्वागत उदबोधन दिया गया।

मुख्य वक्ता बीके जितेंद्र ने अपने उदबोधन में कहा कि स्वामी विवेकानंद के जन्म दिवस 12 जनवरी को युवा राष्ट्रीय दिवस के रूप में संपूर्ण देश में मनाया जाता है। स्वामी जी के चिकागो में धर्म सम्मेलन में अमेरिका वासियों को डिप्र दिव्यइन ब्रदर्स एंड सिसटर्स के शब्दों द्वारा संबोधन करने पर सभी श्रोतागण बडे दिल की गहराइयों से प्रभावित हुए।वर्तमान के युवा तनाव में जीते हैं । इसलिए युवा प्रभाव द्वारा इस वर्ष यशू एंड हेल्दी लाइफस्टाइल कार्यक्रम के तहत गोधीयाँ, पैदल रैलिया एवं जागृति अभियान चलाया जा रहा है। जीवन में अपने संबंध, संपर्क में आने वाले व्यक्ति से खुशी प्राप्त होती है, तो उसे ज्यादा याद नहीं रखते। मगर दुख देने वाले व्यक्ति की प्रेषित की। मुख्य अतिथि घनश्याम यादव ने नव वर्ष पर अपनी शुभकामनाएं देते हुए कहा कि राजयोग शारीरिक एक्सरसाइज नहीं,



जालोर के ब्रह्मकुमारी संस्थान में स्नेह मिलन समारोह का आयोजन किया।

सफाई आवश्यक है, वैसी मन की भी सफाई राजयोग से होगी। राजयोग अभ्यास से, सकारात्मक चिंतन से, युवाओं में उमंग उत्साह के साथ मन भी सर्वशक्तिमान होगा। आलस्य, अलबेला पन, से निजात मिलेगा। युवाओं को प्रतिदिन रात्रि को सोने से पहले अपने दिन भर गतिविधियों का पोतामेल चेक कर अपने को चेज करने का दृढ़ संकल्प करना है।नव वर्ष की शुभकामनाएं दीं प्रेषित की। मुख्य अतिथि घनश्याम यादव ने नव वर्ष पर अपनी शुभकामनाएं देते हुए कहा कि राजयोग शारीरिक एक्सरसाइज नहीं,

बल्कि मन, बुद्धि और शरीर में संतुलन स्थापित कर जीवन में परिवर्तन लाता है। इंजीनियर राजेंद्र सिंह, बीके गिरीश ने भी नववर्ष पर अपनी शुभकामनायें प्रेषित की। ब्रह्माकुमारी रंजू ने अपने अध्यक्षीय संबोधन में नए साल की शुभकामनाएं देते हुए कहा की दिया जलाना भी युवाओं में हिम्मत, उमंग उत्साह, शुभ चिंतन जगाने का प्रतीक है। कार्यक्रम में अंत में नव वर्ष उपलक्ष केक कटिंग सेरेमनी भी रखा गया।मंच संचालक इंजीनियर बी एल सुथार ने किया। कार्य की समापन पर भी बीके ज्योति ने सभी सम्माननीय अतिथिगण

एवं उपस्थित भाइयों बहनों का आभार व्यक्त किया।खंडप से आये सरोज देवी ने सुंदर गीत की प्रस्तुति भी दी। इस दौरान बीके शिवानी, बीके पुष्पा बहन,बीके लक्ष्मी नारायण अग्रवाल, खंडप से चंदन भाई , बी के डाक्टर डीसी पुंसल, सेवानिवृत्त मुख्य चिकित्सा एवं स्वास्थ्य अधिकारी, बीके कांति भाई ,बीके ललित कुमार, मालाराम, धर्माराम, बीके विकास ,बीके मोहन भाई विशनगढ, बीके पुष्पा सोनी, बीके दिवेंकल ,मिश्री माता, आशा माता, उर्मिला बहन, रेखा माता ,साइती बहन ,मंजू ,जयश्री आदि उपस्थित रहे।

मैंगलवा में क्रिकेट प्रतियोगिता में मारपीट, एक जना घायल

सायला, (निर्स)। सायला पुलिस थाना क्षेत्र के मैंगलवा गांव में चल रही क्रिकेट प्रतियोगिता में शरारती तत्वों द्वारा टेंट जलाने व मारपीट को लेकर सायला पुलिस थाने में मामला दर्ज हुआ है।

जानकारी के अनुसार जसवंत पुत्र नृसिंह जाति आचार्य निवासी मैंगलवा ने रिपोर्ट पेश कर बताया कि ग्रामीणों द्वारा 1 से 4 जनवरी 2026 तक शीतकालीन क्रिकेट प्रतियोगिता का आयोजन किया था। जो प्रतियोगिता स्कूल के खेल मैदान में आयोजित की थी। प्रतियोगिता के दौरान 3 जनवरी 2026 को धीराराम पुत्र पारसाराम मेघवाल व केराराम पुत्र कालुराम भील निवासी मैंगलवा के विरुद्ध ग्रामीणों ने टेंट जलाने, गाली गलौज करने व ग्रामीणों को धमकी देने के संबंध में पुलिस में रिपोर्ट पेश की थी। जिस पर रविवार 4 जनवरी को प्रतियोगता के समापन समारोह के बाद शाम को 7 बजे धीराराम पुत्र पारसाराम, पारसाराम पुत्र नौनजीराम जाति मेघवाल दोनों इनोवा कार में सवार होकर तेज गति से चलाकर खेल मैदान में लेकर आए।

गाड़ी से उतर कर वहां खड़े मेरे छोटे भाई प्रकाश पुत्र नृसिंह व टेंट का कार्य करने वाले ओमाराम पुत्र अचलाराम जाति गवारिया, मफाराम पुत्र नरसिंह जाति भील निवासी कोड़ी हाल मैंगलवा के साथ लाठी, लातों घुसो से मारपीट करने लगे।

साथ ही धीराराम ने प्रकाश के नाक पर लाठी मारी ,जिससे गंभीर चोट लगने से खून बहने लगा तथा हाथ में चोट

आई। खेल मैदान में खडे शाबीर खान पुत्र पीके खा, रजाक खान पुत्र रसूल खान जाति मुसलमान, शिवराज पुत्र खीमाशंकर आचार्य, रमेश कुमार पुत्र केसराम प्रजापत निवासी मैंगलवा व अन्य लोगों ने बीच बचाव कर बड़ी मुश्किल छुड़ाया।

बाद में धीराराम ने गाडी में सवार होकर वहां खड़े ग्रामीणों को कुचलने के प्रयास में तेज गति से गाडी को दौड़ाया। अगर ग्रामीण वहां से नहीं भागते तो बडा हादसा हो सकता था। वहीं घायल प्रकाश को सायला के सरकारी अस्पताल में लेकर आए। जहां से प्राथमिक उपचार के बाद आगे रेफर किया। जिसका भीनमाल के निजी अस्पताल में उपचार चल रहा है। जसवंत ने रिपोर्ट में बताया कि उनके सारी घटना घुस्रे प्रकाश व शाबीर खान ने बताई। धीराराम निवसिन अपराधी प्रवृति का है।

रिपोर्ट में आरोपियों के खिलाफ जानलेवा हमला व ग्रामीणों को कुचलने का मामला दर्ज करने की मांग की है।

ग्रामीणों ने एसडीएम को ज्ञापन सौंपकर की कार्यवाही की मांग:- मैंगलवा में क्रिकेट प्रतियोगिता में शरारती तत्वों द्वारा मारपीट करने,वाहन से कुचलने के प्रयास के मामले ले ग्रामीणों में काफी रोष व्याप्त है। उन्होंने एसडीएम सूरजभान विरनोई को ज्ञापन देकर आरोपियों के विरुद्ध पुलिस प्रशासन से कड़ी कार्यवाही की मांग की है। जिस पर एसडीएम विरनोई ने उचित कार्यवाही का भरोसा दिलाया।

गुड़ामालानी व धोरीमन्ना क्षेत्र को बाड़मेर में रखने की मांग, धरना जारी

धोरीमन्ना, (निर्स)। धोरीमन्ना व गुड़ामालानी को बाडमेर जिले में ही रखने की मांग को लेकर धोरीमन्ना में सोमवार को धरना प्रदर्शन तीसरे दिन भी जारी रहा।

भारतीय जनता पार्टी के नेता और कार्यकर्ताओं का कहना है कि हमने 50 साल आगे की राजनीति की है—कांग्रेस कहती है कि धोरीमना व गुड़ामालानी क्षेत्र को बालोतरा जिले में जोडने से लाखों लोगों को असुविधा में धकेलने का काम भारतीय जनता पार्टी के नेताओं ने किया, ऐसा राग अलाप रही है। गुड़ामालानी विधानसभा के क्षेत्र की काट छांटकर अपनी सुविधा के अनुसार परिसीमन करके धोरीमना व गुड़ामालानी के क्षेत्र को बालोतरा से जोडकर समस्त जनता को 160 किलोमीटर की यात्रा करने को बाध्य कर दिया गया।

साथ ही मांगता आडेल नोखडा तीनों पंचायत समितियों की एक जाति विशेष की बहुलता को देखते हुए पंजी के के बिश्नोई ने अपने भविष्य को सुरक्षित कर लिया।

धोरीमन्ना व गुड़ामालानी क्षेत्र का आमजन आजुबान सौलों से बाडमेर के साथ जुडा हुआ है तथा मात्र 65 किलोमीटर दूर धोरीमना क्षेत्र है। इसकी जगह 160 किलोमीटर की लंबी यात्रा करने को लोग मजबूर होंगे। नगर

पालिका धोरीमना से मात्र 3 किलोमीटर दूर लुखू गांव को नोखडा तहसील में जोडकर उनको बालोतरा की जगह बाडमेर जिले में रखा गया है।

जबकि धोरीमना के पास लुखु निवासियों की भी भारतीय जनता पार्टी ने स्पेशल तोहफा दिया है कि वह 40 किलोमीटर दूर नोखडा तहसील से अपने आप को संबंध करें। जबकि धोरीमना लुखू सीमा से 2 किलोमीटर दूर है उनको नोखडा तहसील से अटैच कर दिया गया। धोरीमना के पास तीन किलोमीटर के अंतर में जिले बदल गए लगता है। राजनीति ने अपने लाभ के लिए समाज में भेद पैदा कर दो जातियों को आपस में तोडकर आमने-सामने कर दिया है।

साथ ही धोरीमन्ना व गुड़ामालानी विधानसभा क्षेत्र के कांग्रेस के कार्यकर्ताओं व पूर्व मंत्री हेमाराम चौधरी, पूर्व प्रधान ताजाराम, कांग्रेस जिला अध्यक्ष लक्ष्मण गोदारा, मनोहर बिश्नोई एवं नगर पालिका अध्यक्ष धोरीमना नाथाराम वं नजीर खान धोधेखान हरखाराम भील कुंभाराम प्रजापति जवहाराम प्रजापति सहित गुड़ामालानी के विधानसभा क्षेत्र के कई कांग्रेस नेताओं ने ज्ञापन दिया। कार्यकर्ताओं के नेतृत्व में उपखंड अधिकारी भंवरलाल बिश्नोई को राज्यपाल के नाम से ज्ञापन दिया गया।

स्वर्णप्राशन संस्कार एवं आयुर्वेदिक बाल स्वास्थ्य शिविर आयोजित

जोधपुर, (कासं)। भी डॉ. सर्वपल्ली राधाकृष्णन राजस्थान आयुर्वेद विश्वविद्यालय, जोधपुर के स्नातकोत्तर कोमारभृत्य विभाग द्वारा 5 जनवरी, सोमवार को पुष्य नक्षत्र के पावन अवसर पर शनिचरजी का थान परिसर में स्वर्णप्राशन संस्कार एवं आयुर्वेदिक बाल स्वास्थ्य शिविर का आयोजन किया गया। कार्यक्रम का शुभारंभ प्रातः 12.00 बजे हुआ।

इस अवसर पर प्रोफेसर(वैद्य) गोविंद सहाय शुक्ल, कुलगुरु, डॉ. सर्वपल्ली राधाकृष्णन राजस्थान आयुर्वेद विश्वविद्यालय, जोधपुर मुख्य

अतिथि के रूप मे उपस्थित रहे। मुख्य अतिथि के रूप में कुलगुरु प्रोफेसर (वैद्य) गोविंद सहाय शुक्ल ने अपने संबोधन में में कहा कि आयुर्वेद स्वस्थ व्यक्ति के स्वास्थ्य संरक्षण में महत्वपूर्ण भूमिका निभाता है।

उन्होंने स्वर्णप्राशन संस्कार को भारतीय आयुर्वेदिक परंपरा का एक महत्वपूर्ण अंग बताते हुए कहा कि यह भावी पीढ़ी को स्वस्थ, सशक्त एवं संस्कारित बनाने की दिशा में प्रभावी माध्यम है। उन्होंने विश्वविद्यालय के कोमारभृत्य विभाग द्वारा समाजोपयोगी कार्यों एवं बाल स्वास्थ्य के क्षेत्र में किए जा रहे प्रयासों की सराहना करते हुए ऐसे कार्यक्रमों को निरंतर आयोजित करने की आवश्यकता पर बल दिया।

कार्यक्रम के प्रारंभ में मुख्य अतिथि सहित अन्य विशिष्ट अतिथियों का स्वागत किया गया।

मंगलाचरण एवं धन्वन्तरि वंदना के साथ कार्यक्रम को आध्यात्मिक एवं

आयुर्वेदिक परंपरा से जोड़ा गया। कार्यक्रम में प्रो. चंदन सिंह, प्राचार्य, स्नातकोत्तर आयुर्वेद संस्थान, जोधपुर, दलपत सिंह डागा, अध्यक्ष, शनिचर जी का थान, प्रो. गोविंद प्रसाद गुप्ता, चिकित्सा अधीक्षक, पी जी आई ए, प्रो. डॉ. हरीश कुमार सिंघल, विभागाध्यक्ष, स्नातकोत्तर कोमारभृत्य विभाग, डॉ. रश्मि शर्मा, हेमंत शारदा, महेंद्र रांका, विभाग के स्नातकोत्तर शोधार्थी सहित स्वर्णप्राशन के लिए आये हुए बच्चों के अभिभावक में उपस्थित रहे।

प्रो. डॉ. हरीश कुमार सिंघल द्वारा स्वर्णप्राशन संस्कार का विस्तृत परिचय प्रस्तुत करते हुए इसके आयुर्वेदिक एवं वैज्ञानिक पक्षों पर प्रकाश डाला गया।

कार्यक्रम के अंतर्गत उत्कृष्ट चिकित्सा सेवा सम्मान का आयोजन किया गया, जिसमें कुलगुरु प्रोफेसर(वैद्य) गोविंद सहाय शुक्ल को आयुर्वेद शिक्षा एवं स्वास्थ्य सेवाओं में उर्वेद उत्कृष्ट योगदान के लिए सम्मानित किया गया। इसके साथ ही प्रो. चंदन सिंह, प्राचार्य, पी जी आई ए, प्रो. गोविंद प्रसाद गुप्ता, चिकित्सालय अधीक्षक, , प्रो. डॉ. हरीश कुमार सिंघल, विभागाध्यक्ष, कोमारभृत्य विभाग तथा स्वर्ण प्राशन कार्यक्रम में सहयोग के लिए डाक्टर इंदिया लिमिटेड का भी आभार जताया।

कार्यक्रम के अंत में प्रोफेसर डॉ. हरीश कुमार सिंघल द्वारा सभी अतिथियों, आयोजकों, सहयोगियों, स्नातकोत्तर शोधार्थियों एवं उपस्थित अभिभावकों के प्रति आभार व्यक्त करते हुए धन्यवाद ज्ञापित किया गया।